

آسیہ، عافیہ، تو ہین رسالت اور حکومت پا کستان!

عبدالرشید ارشد

مسیحی خاتون آسیہ بی بی کو تو ہین رسالت کے جرم میں سیشن عدالت نے تمام ترقانوئی تقاضوں کی تکمیل کے بعد سزاۓ موت سنائی تھی۔ ان قانونی تقاضوں میں یقیناً فریقین کے گواہان اور فریقین کے وکلاء کی فاضلانہ بحث کو سننے کے بعد ہر پہلو کو ملحوظ رکھنا شامل ہے۔ یہ سزا محض تعصباً کی بنیاد پر یا محض یک طرفہ گواہوں کو سن کرنیں سنائی گئی۔ کیونکہ اگر ایسا کیا گیا ہوتا تو سزا سنائے جانے کے ساتھ ہی احتجاج شروع ہو گیا ہوتا مگر ایسا کوئی بات اب تک سامنے نہیں آئی۔

آسیہ مسیحی خاتون ہے اور اُس کے جرم کے باوجود پوری مسیحی دنیا، جس کا سرخیل امریکہ ہے، مسیحی پوپ تک نے اس کے ”دکھ“ کو شدت سے محسوس کیا اور عالمی سطح پر واویلاً مچا دیا۔ خارجی دباؤ اور امریکی ڈیکٹیشن نے حکومت پا کستان کو مجبور کر دیا ہے کہ وہ یہ تسلیم کر لے کہ آسیہ نے ایسا کوئی جرم کیا ہی نہیں۔ محس کسی کی دشمنی یا خندکی بھینٹ چڑھی ہے۔ اس کے نتیجے میں گورنر پنجاب، وزیرِ مذہبی امور کی ”شفاق تحقیقیں“ سے یہ ثابت ہو گیا کہ آسیہ بے گناہ ہے۔

آسیہ کا قضیہ تو سب کے ہاتھ کا پھوڑا بن گیا مگر برسوں سے اذپیل چھلکتی امریکی انصاف سے فیضیاب عافیہ کے لیے نہ عالمی تنظیم حقوق انسانی، حقوق نسوان علم بردار اس کو، مسیحی پوپ کو نہ ہی گورنر پنجاب اور صدر پا کستان کو تشویش اور بے چینی محسوس ہوئی۔ امریکی درندوں نے تو عافیہ کو جس طرح جھنگوڑا اس کی شرمنا کی اور اذیت ناکی اپنی جگہ مجرم بے گناہی میں ۸۶ سالہ قید کا فیصلہ مسلمان حکمرانوں کی بے حسی اور بے غیرتی کا منہ بولتا ثبوت ہے۔

ایک عورت کی دکھ بھری فریاد پر محمد بن قاسم سینکڑوں میں سفر کر کے مٹھی بھرجانبازوں کے ساتھ پر دلیں میں اپنے سے بڑی قوت سے ٹکرایا تھا۔ ایک مسلمان خلیفہ ایک مسلمان بہن کے چہرے پر کسی مسیحی کے ٹھپٹ کو برداشت نہ کر سکا۔ پانی پی رہا تھا کہ بات کان میں پڑی گلاس رکھ دیا فوج کو روائی کا حکم دے دیا اور رومیوں کے ٹڈی دل سے جا ٹکرایا۔ اللہ نے اسلامی غیرت و محیت کی لاج رکھ لی اور مختصر فوج کو فتح سے نواز دیا۔

عافیہ کے ملک کے مسلمان کھملوانے والے حکمران کہنے کو تو اپنے آپ کو فرنٹ لائن اتحادی کہتے اور سمجھتے ہیں لیکن فی الواقع عملًا بے زبان، بے ضمیر غلام ہیں کہ بد معاش و بد نہاد آقا کے سامنے زبان گنگ ہو جاتی ہے ٹانگیں کاٹنے لگ جاتی

ہیں۔ سوال تینہ جواب ہے کہ امریکہ کی جنگ تو افغانستان سے تھی۔ برادر مسلمان ملک کی حمایت کرنے کے بجائے ہم کیوں اس کے دست و بازو بن گئے؟ اور اس جنگ کو اپنے ملک کی سرحدوں کے اندر کیوں گھسیٹ لائے؟ ہم نے اپنے اپنا قبیلی آدمیوں کو ڈالروں کے عوض فروخت کیا؟ مگر پوچھئے کون؟ جواب کون دے؟

تو ہمین رسالت آب صلی اللہ علیہ وسلم پر کسی صاحب ایمان کا خاموش رہنا اس کے ایمان کی نفی ہے۔ خود سرورِ دو عالم صلی اللہ علیہ وسلم نے فرمایا کہ اگر میں تمہاری جان اور تمہارے ماں باپ سے عزیز نہ ہوں تو تم مومن نہیں ہو۔ (مفہوم)

ہمارے گرد و پیش تو ہمین رسالت کے بے شمار شواہد عملًا موجود ہیں جنہیں مذہبی رواداری کے غلافوں میں ہماری حکومت پیشی رہتی ہے کہ اس کی سیاسی ضرورت ہے۔ عمل سے عالمی برادری میں قدمات پسند قرار پائیں گے، روشن خیالی کا دعویٰ جھوٹا ثابت ہو جائے گا۔ ہم نے ان خدشات کو بنیاد بنا کر دینی دینی حیثیت و غیرت کا گلاگھونے کا الحلقہ انتظام کیا ہے۔ اس کے باوجود ہم معیاری مسلمان ہیں؟ دنیا کے پیشہ ممالک نے حضرت محمد صلی اللہ علیہ وسلم کے کارروں اور خاکے شائع کیے مسلمان حکمرانوں کو بالعموم اور اکلوتی نظر یاتی اسلامی جمہوریہ کے حکمرانوں کو بالخصوص یہ ہمت نہ ہوئی کہ وہ متعلقہ ممالک کے سفیروں کو بلا کر زبانی احتجاج ہی کر دیتے انھیں کہا جاتا کہ اپنی حکومت سے کہو کہ اس کے پر معافی مانگیں بلکہ آئندہ ایسی جسارت کرنے کا یقین دلائیں بصورت دیگر تم ہمارا ملک چھوڑ کر چلے جاؤ ہم تمہارے ملک سے تعلق توڑنے کے بعد بھی زندہ رہ لیں گے۔ مگر یہ قدم اٹھانے کے لیے قومی، دینی حیثیت و غیرت کے سرمایہ کے ساتھ ساتھ فکرِ آخرت کی بھی کثیر مقدار کی ضرورت ہے جو ہماری بد نسبی سے ہمارے حکمرانوں کا مقدار نہیں ہے۔

ہم نے اوپر کی سطور میں تو ہمین رسالت کے حوالے سے عملی شواہد کا ذکر کیا ہے۔ اپنی اس بات کی تائید میں امریکہ سے شائع ہو کر پاکستان میں مختلف ذرائع سے تقسیم ہونے والے ایک سرکار سے چند اقتباسات آپ کے سامنے رکھتے ہیں۔ اسلامی جمہوریہ پاکستان کی ایک بنیوں نے بندے اٹھانا تو اپنے ذمہ لے رکھا ہے مگر ایسا دل آزار لڑپر تقسیم کرنے والوں پر نظر رکھنا گویا ان کے فرائض منصوبی میں شامل ہی نہیں ہے۔ ملاحظہ فرمائیے:

"Islam, the False Gospal: For many years Islam has been regarded as a "false gospel" and christians have sough to convert Muslims to the only true and living God by accepting Christionity."

"Today there are over one Billion Muslims. All are unsaved, going streight to hell, all because they seek to reconcile and identify Allah

who is no God at all, with Yaweh or Jehovah the only true and living God."

"Accept Jesus and live! Reject Jesus and choose Muhammad and for ever be consigned to the lake of fire."

(Published by Luckhoo Minislers,P.O.B.815881,Dallas Texas)

یہ صرف ایک نمونہ ہے جس سے میں سے نبی اکرم صلی اللہ علیہ وسلم کی ذات مقدس پر ازدواج مطہرات کے حوالے اچھا لے گئے کچھ کوہم نے دانتہ طور پر حذف کیا ہے۔ اصل سرکلرا اور دوسرا مادہ محفوظ ہے۔ ایسا لٹر پیچہ دیکھ کر نہ گورنر صاحب کی جیں پر شکن آتی ہے اور نہ ہی قصر صدارت کے مکین کو کوئی اعتراض ہوتا ہے۔ مگر آسیہ پر حرم کے لیے گورنر جیل تک حرم کی درخواست پر انگوٹھا لگوانے پہنچ جاتے ہیں۔ اناللہ وانا الیہ راجعون۔ اور تگ و تاز میں تیزی آتی ہے کہ توہین رسالت کے ظالمانہ قانون کو اولاد تو ختم ہی کر دینا چاہیے یا اگر مسلمان اکثریت کے جذبات مجروح ہونے کا اندیشہ ہو تو اس سانپ کے دانت نکال دینے چاہیں کہ یہ اقیتوں کوؤں نہ سکے۔

مسلمان کا ایمان مکمل نہیں ہوتا جب تک وہ نوع انسانی کی ہدایت کے لیے مبouth کیے گئے تمام پیغمبروں کی رسالت پر ایمان نہ لائے۔ دلائل سے اور شرافت سے بات کہنا اور سمجھانا اسلام کی روح کے عین مطابق قرار پایا۔ اب مسلمان اکثریت تو پاسداری کرتی رہے اور غیر مسلم اقلیت شرافت کی تمام حدود کو پار کرتے توہین رسالت کی مرتكب بھی ہو اور قانون کے تقاضوں کو ظلم بھی قرار دے تو یہ خالص معاذانہ طرز عمل کہلا گا۔

آسیہ کے غم میں گھلنے والی سرکار کو عانیہ کی مظلومیت کا بھی نوٹس لیتے امریکی انصاف کے ٹھیکیداروں سے مطالبہ کرنا چاہیے کہ وہ عافیہ کے خلاف مقدمہ واپس لیں اور صرف یہی نہیں بلکہ عافیہ کے خاندان سے معافی مانگئے۔ اور معتوق ہر جانہ بھی ادا کریں کہ یہ سب کچھ پاکستان کی بیٹی، پاکستان کی عزت کا جائز حق ہے۔

امریکہ کی دھنس نے آج تک اسلامی جمہوریہ پاکستان کو بالخصوص اور ملیت اسلامیہ کو بالعموم جو معاشری، سماجی اور فوجی نقصان پہنچایا وہ ہر لحاظ سے قابل توجہ ہے مگر ہمارے حکمرانوں، وہ پاکستانی ہوں یا دیگر مسلم ممالک کے شجرا اقتدار سے پیوستہ ہوں آوازاٹھا نے کی نوموکہنے کی بھی توفیق نہ ہوئی کہ ان کے حضور کھڑے ہوں تو انگلیں کا نیتی ہیں، زبانیں لڑکھڑاتی ہیں کہ ایمان کا معیار وہ نہیں جو مطلوب ہے۔